

ராணுவ 'பாஸ்' திட்டம் ரத்துச் செய்யப்படும்வரை ஆணையிறவுக்கு அப்பால் லொறிச் சேவைகள் ரத்து!

Registered as a Newspaper in Sri Lanka விலை ரூபா ஒன்று

இன்று முதல் ஆணையிறவுக்கு அப்பால் லொறி சேவைகளை நடாத்துவதில்லை என வடபிராந்திய தனியார் லொறி போக்குவரத்து சங்கம் தீர்மானித்துள்ளது. புதிதாக நடைமுறைப்படுத்தப்பட்டுள்ள 'பாஸ்' திட்டத்தினை எதிர்த்தே இந்த நடவடிக்கை மேற்கொள்ளப்பட்டுள்ளது. நேற்று நடைபெற்ற வடபிராந்திய லொறி உரிமையாளர் சங்கக் கூட்டத்திலேயே இந்த முடிவு எடுக்கப்பட்டது. இராணுவ முகாம்களுக்குச் சென்று லொறிகளுக்கான பாஸ்களை பெறுமாறு விடுக்கப்பட்ட பணிப்புரையை ரத்துச் செய்யக் கோருவதெனவும், அதுவரை ஆணையிறவுக்கப்பால் எந்தவொரு லொறி போக்குவரத்துச் சேவையினையும் நடத்துவதில்லையெனவும் நேற்று தீர்மானிக்கப்பட்டுள்ளது. இந்த கூட்டத்தில் முஸ்லீம் லொறி போக்குவரத்துச் சங்கமும் கலந்து கொண்டது. நேற்றைய தீர்மானத்தின்படி கொழும்பு - யாழ். லொறி சேவையினை இன்று முதல் நடாத்துவதில்லை என முஸ்லீம் லொறி போக்குவரத்துச் சங்கமும் அறிவித்துள்ளது. எனினும் குடாநாட்டுக்குள்ளேயான லொறி போக்குவரத்துச் சேவைகளில் எந்தவித மாற்றமுமிருக்காது. கொழும்பு லொறி சேவை நிறுத்தத்தை காரணமாகக் கொண்டு பாவனைப் பொருட்களின் விலையை -4ஆம் பக்கம் பார்க்க



முரசு 3 11-7-66 வெள்ளி (ஆணி 27 துலக 3) முழுக்கம் 57

★ குடியேற்றத்தை முற்றுகையிட்ட ஊர்காவற்படையினரின் சூட்டினால்

திருமலை முள்ளிப்பொத்தானையில் 12 தமிழர்கள் கோரக் கொலை!

மூவரைக் காணவில்லை; 8 பேர் படுகாயம் (திருமலை)

திருமலையில் முள்ளிப்பொத்தானை என்ற இடத்தில் ஒன்பதாம் கட்டையில் நேற்று முன்தினமிரவு தமிழ் குடியேற்றத் திட்டமொன்றில் ஆயுதம் தாங்கிய குண்டர்களால் மேற்கொள்ளப்பட்ட துப்பாக்கிப் பிரயோகத்தில் மொத்தம் எண்ணிரண்டு பேர் கோரமாகக் கொல்லப்பட்டனர். இவர்களில் எட்டுப்பேர் ஆண்கள், மிகுதி நால்வர் பெண்களாவர்.

முகத்தில் துப்பாக்கிச் சூட்டுக் காயங்களுடன் காணப்பட்ட பதினொரு தமிழரின் சடலங்களும் இரத்தம் பெருகிய நிலையில் நேற்று மாலை ஆஸ்பத்திரிக்கு எடுத்து வரப்பட்டு சுவச்சாலையில் வைக்கப்பட்டன.

திருமலையில் ஊரடங்குச் சட்டம் அமுலிலிருந்த வேளையில் முள்ளிப்பொத்தானையில் சுற்றி வளைத்த ஊர்காவல் பகுதியினர் குடியேற்றவாசிகளை வெளியே இழுத்து வந்து ஒவ்வொருவராக நிறுத்திச் சுட்டினராம்.

சில வீடுகளும் தீக்கிரையாக்கப்பட்டிருந்தன. இச்சம்பவத்தின்போது மூன்று தமிழர்கள் கடத்திச் செல்லப்பட்டதாகவும் இவர்களைப் பற்றிய தகவலைப்பெற முடியவில்லை எனவும் தெரியவந்துள்ளது. சூட்டுச் சம்பவத்தில் காயமுற்ற மேலும் எட்டுப்பேர் கந்தளாய் ஆஸ்பத்திரியில் அனுமதிக்கப்பட்டுள்ளனர். மரணமானவர்களின் விபரம் வருமாறு: மங்கிளிப்பிள்ளை (65) -4ஆம் பக்கம் பார்க்க

ஐயாயிரம் மக்கள் முன்னிலையில்

மானிப்பாய் மயானத்தில் அறுவரின் சடலமும் தகனம்

(மானிப்பாய்) கடலில் ஏற்பட்ட படகு விபத்தில் வீரமரணமடைந்த 8 மக்கள் புரட்சிகர விடுதலை முன்னணியின் மக்கள் விடுதலைப் படை போராளிகள் அறுவரின் பூதவுடல்கள் தாங்கிய ஊர்வலம் நேற்று மாலை

நாலரை மணியளவில் மானிப்பாய் பிப்பினி மயானத்தில் தகனம் செய்யப்பட்டன. யாழ்நகரிலிருந்து ஊர்வலமாக புறப்பட்ட சடலங்கள் இங்கு வந்தடைந்ததும் பெருந்தொகையான -4ஆம் பக்கம் பார்க்க

பூவரசங்குளத்தில் நடைபவனி வந்த

ராணுவமும் புலிகளும் மோதல்

ராணுவம் சுட்டு பொதுமக்களில் ஐவர் பலி வவுனியாவிலுள்ள இலுப்பம் குளம் பகுதியை முற்றுகையிட முயன்ற ராணுவத்தினர் மீது தாம் தாக்குதல் மேற்கொண்டு அவர்களைத் திருப்பி அனுப்பியதாக தமிழீழ விடுதலைப் புலிகள் அறிவித்துள்ளார்கள். செட்டிபுளம் ராணுவ முகாமிலிருந்து நேற்றுக் காலை ஏழு மணியளவில் புறப்பட்ட இராணுவத்தினர் பூவரசங்குளம் வழியாக வந்துகொண்டிருக்கும்போதே தாம் தாக்குதல் நடத்தியதாகவும் இதனால் மேலும் முன்னேறும் உயிர் இழப்புகளுடனும், காயங்களுடனும் ராணுவத்தினர் முகாம் திரும்பியதாகவும் புலிகளின் அறிக்கையில் தெரிவிக்கப்பட்டுள்ளது.

மக்கள் விடுதலைப் படையின் ஆறு சடலங்கள் ஒதுங்கின யாழ். கடலேறியிலுள்ள கலிமுனை - ஒரு கரைப் பகுதியில் கரையொதுங்கிய ஆறு சடலங்களும் இளைஞர்களால் மீட்டெடுக்கப்பட்டுள்ளன. இவை பாலைதிவு கடற்பகுதியில் படந்த செவ்வாய்க்கிழமை படகு விபத்தில் மரணமான மக்கள் விடுதலைப்படை போராளிகள்

ஹுடையது என அடையாளம் காணப்பட்டுள்ளது. இச்சடலங்களில் நேற்றுமுன்தினம் கரையொதுங்கியது சுகிர்தன் (கல்வியங்காடு) உடையது என அடையாளம் காணப்பட்டுள்ளது. நேற்றுக் காலை கரையொதுங்கிய ஏனைய -4ஆம் பக்கம் பார்க்க

இம்மோதலில் தமது தரப்பில் எவ்வித இழப்புகளும் ஏற்படவில்லை எனவும் புலிகள் அறிவித்துள்ளனர். இச்சம்பவம் தொடர்பாக எமது வவுனியா நிருபர் அறிவிப்பதாவது:- ராணுவத்தினரால் முற்று...4ஆம் பக்கம் பார்க்க

கி. சேவகர்கள் கடத்தல்

கிளிநொச்சி இராணுவ இணைப்பதிகாரியை சந்திக்கச் சென்ற கிராம சேவகர்கள் நேற்று தமிழீழ விடுதலைப் புலிகள் -4ஆம் பக்கம் பார்க்க

கடத்தல் கல்வியாண்டிற் 1986-87 கல்வியாண்டிற்கான பல்கலைக்கழக மருத்துவ பீட அனுமதியில் யாழ். பரி. யோவான் கல்லூரி பெரும் சாதனையை நிலைநாட்டியுள்ளது. யாழ். மாவட்டத்திலே

கூட்டணி தலைவர்கள் தங்கும் ஹோட்டலுக்கு குண்டு வீச்சு

கொழும்பிலுள்ள எம்பரஸ் ஹோட்டல் மீது நேற்று இரவு ஏழரை மணியளவில் இனம் தெரியாதவர்களால் குண்டு வீசப்பட்டதாக அறிவிக்கப்பட்டுள்ளது. கூட்டணித் தலைவர்கள் கொழும்பு செல்லும் போது இங்கேயே தங்குவது வழக்கம். இதனால் படுகாயமடைந்த ஹோட்டல் காவலாளியும் விதியில் சென்ற இரு பெண்களும் உடனடியாக வைத்திய வார்டுகள் கொழும்பு செல்லும் -4ஆம் பக்கம் பார்க்க

அமிர் தலைமையில் ஆறு பேர் கொழும்பு வருகின்றனர் (சென்னை) ஜனாதிபதி ஜெயவர்த்தனவுடன் பேச்சுவார்த்தை நடத்துவதற்கு தமிழர் விடுதலைக் கூட்டணியைச் சேர்ந்த ஆறு பேர் சென்னை வருவார்கள் என அறிவிக்கப்பட்டுள்ளது. -4ஆம் பக்கம் பார்க்க

ராணுவ 'பாஸ்' கெடுபிடியால் கொழும்பு பஸ் சேவைகளும் இடை நிறுத்தப்பட்டுள்ளன

கொழும்பு-யாழ். தனியார் பஸ் போக்குவரத்துச் சேவை மறு அறிவித்தல் வரை இடைநிறுத்தி வைக்கப்பட்டுள்ளது. புதிய பாதுகாப்பு நடைமுறைக்கிணங்க அனுமதிப்பத் திரங்களைப் பெறுவதில் ஏற்பட்டுள்ள சிக்கல் காரணமாக

வும், அனுமதிப்பத்திரங்களில் குறிக்கப்பட்ட பாதைகளினூடு செல்வதில் ஏற்பட்டுள்ள தடங்கல் காரணமாகவும் இந்த முடிவு எடுக்கப்பட்டுள்ளது. நேற்று முன்தினம் முதல் கொழும்பிற்கான பஸ் சேவை எதுவும் நடைபெறவில்லை. -4ஆம் பக்கம் பார்க்க

மருந்துடன் வந்த லொறிகள் முகாமில் திருப்பப்பட்டன

யாழ்ப்பாணம் ஆஸ்பத்திரிக்கு மருந்து ஏற்றிக்கொண்டு வந்த இரண்டு லொறிகள் ஆணையிறவு முகாமில் தடுக்கப்பட்டு, யாழ்ப்பாணம் வர அனுமதிக்கப்படாததால் அவை திரும்பிச் செல்ல நேர்ந்தது.

கொழும்பிலிருந்து யாழ்ப்பாண ஆஸ்பத்திரிக்குத் தேவையான ஆறு லொறி நிரம்பிய மருந்து வகைகள் வவுனியாவுக்குக் கொண்டுவரப்பட்டன. அங்கிருந்து இரண்டு லொறி நிரம்பிய மருந்துகள் கொண்டு -4ஆம் பக்கம் பார்க்க

மருத்துவ கல்விக்கு 12 பேர்; பரி. யோவானின் சாதனை!

நந்து மருத்துவ பீடத்திற்கு தெரிவு செய்யப்பட்டிருக்கும் சுமார் 45 மாணவர்களில் 12 பேர் யாழ். பரி.யோவான் கல்லூரி மாணவர்களாவர். இவர்களில் ஆறு மாணவர்கள் முதல் -4ஆம் பக்கம் பார்க்க

மருத்துவ கல்விக்கு 12 பேர்; பரி. யோவானின் சாதனை! (நல்லூர்) கல்வியாண்டிற் 1986-87 கல்வியாண்டிற்கான பல்கலைக்கழக மருத்துவ பீட அனுமதியில் யாழ். பரி. யோவான் கல்லூரி பெரும் சாதனையை நிலைநாட்டியுள்ளது. யாழ். மாவட்டத்திலே

சனசமூக நிலையங்களின்

முழுச்சக்தியும் மக்களின் நலனுக்கே தேவையானது

(சுன்னாகம்)

'தற்போதைய காலகட்டத்தில் மக்களுக்கான மகத்தான சேவை செய்வதே சனசமூக நிலையங்கள் முக்கியமான நோக்கமாகக் கொண்டிருக்க வேண்டும். நாம் ஒற்றுமையுடன் ஒன்றிணைந்து மக்களுக்குத் தேவையான உதவிகளை செய்ய முன்வருவதோடு சமூக அபிவிருத்திக்கு தங்கள் லான முழுச் சேவையையும் ஆற்றுவதற்கு ஏற்ற தருணம் இதுவே என்பதையும் உணர்ந்து அதற்கேற்பச் செயற்படவேண்டும்.'

இவ்வாறு சுன்னாகம் சனசமூக நிலைய சமாஜ அங்குசாரப்பணக் கூட்டம் சுன்னாகம் அபிவிருத்திச் சபை உப அலுவலகத்தில் நடைபெற்ற போது அதற்குத் தலைமை வகித்துப் பேசிய சனசமூக நிலைய அபிவிருத்தி உத்தியோகத்தர் திரு. வே. கந்தசாமி குறிப்பிட்டார்.

சுன்னாகம் தெற்கு காந்திருபன் சனசமூக நிலையத்தின் சார்பில் உரையாற்றிய கல்விக்குழுத் தலைவர் திரு. வ. தங்கராசா, "இவ்வில் நிர்வாகம் சீர்தரவேண்டும் இத்தரப்பாக்கிய காலகட்டத்தில் எம் மக்களின் சகல தேவைகளையும் நிறைவேற்றிக் கொடுக்கும் நிலையில் சனசமூக நிலையங்கள் இருக்க வேண்டும். எம் இனத்தின் அழிவுகளுக்குள்ளும் அழிக்க

முடியாச் சொத்தாகிய கல்வி வளர்ச்சியில் பலவிதத்திலும் உதவ வேண்டும். வளர்ந்தோர் கல்விக்குரிய படிப்புகளை நிறுவி செயற்படுத்தி வருவதோடு மையானது பாடசாலைக் கல்வியில் ஈடுபட்டுள்ளவர்களுக்கும் சனசமூக நிலையங்கள் உதவிவர வேண்டியது அவசியமாகிறது. அடிமட்டத்தில் இருக்கும் சமூக மக்கள் கல்வியினால் மட்டுமே உயர்ந்து மேனிலையடைய முடியும். ஓய்வு நேரத்தைப் பயனுள்ள வழியில் கழிக்கும் வகையில் இளைஞர்களுக்கான விளையாட்டு வசதிகள் ஏற்படுத்திக் கொடுக்க வேண்டியதும் அவசியமாகும். இச்சமாஜ அமைப்பின் மூலம் பல வடங்களாக நிறைவேற்றித் தருவதாகக் கூறி செயற்படுத்தாத பலவற்றை பூர்த்தியாக்கிக் கொள்ள முடியும்" என்றார்.

புதுவருட உத்தியோகத்தர்களாகப் பின்வருவோர் தெரிவு செய்யப்பட்டனர். தலைவர்: திரு. சி. தருமலிங்கம், உப தலைவர்: திரு. வ. தங்கராசா, செயலாளர்: திரு. கா. ஜயம் பிள்ளை, உப செயலாளர்: திரு. யோ. நிரஞ்சன், திருவாளர்களாக சி. செல்லத்துரை, க. தெய்வேந்திரம், செல்வி கே. மகாலட்சுமி ஆகியோர் நிருவாக சபை உறுப்பினராகத் தெரிவு செய்யப்பட்டனர்.

புதுவருட உத்தியோகத்தர்களாகப் பின்வருவோர் தெரிவு செய்யப்பட்டனர். தலைவர்: திரு. சி. தருமலிங்கம், உப தலைவர்: திரு. வ. தங்கராசா, செயலாளர்: திரு. கா. ஜயம் பிள்ளை, உப செயலாளர்: திரு. யோ. நிரஞ்சன், திருவாளர்களாக சி. செல்லத்துரை, க. தெய்வேந்திரம், செல்வி கே. மகாலட்சுமி ஆகியோர் நிருவாக சபை உறுப்பினராகத் தெரிவு செய்யப்பட்டனர்.

இன்று

சித்தன்கேணி சிவன்கோவில், இன்றுபிற்பகல் "அடியார் நடுவுள்" என்னும் பொருள் பற்றி, வட்டுக்கோட்டை கலா நிலைய முதல்வரும், அரசினர் கல்லூரி முன்னாள் அதிபரும், பலாவி ஆசிரியர் கலாசாலை ஆங்கில விரிவுரையாளருமான திரு. க. கயிலாயநாதன் சொற்பொழிவு ஆற்றுவார். தொடர்ந்து சிவவழிபாடும், சப்பரத்திருவிழாவும் நிகழும்.

நாளைய நிகழ்ச்சி

திருநெல்வேலி ஆடியபாதம் வீதியில் அமைந்துள்ள ராமக் கிருஷ்ணாலயத்தில் பகவத்கீதை விரிவுரை ஒன்றை நடாத்த ஏற்பாடு செய்யப்பட்டுள்ளது. நாளை சனிக்கிழமை பிற்பகல் 4 மணிக்கு இந்த விரிவுரை இடம்பெறும். சுவாமி சித்தருபானந்தா விரிவுரையை நடாத்துவார்.

கூட்டம்

(சுண்டுக்குளி)

யாழ். மாவட்ட சனசமூக நிலையங்களின் சமாஜச் செயற்குழுக் கூட்டம் இம் மாதம் 13ம் திகதி காலை யாழ். ஆரிய குளம் சன்மார்க்க சனசமூக நிலைய மண்டபத்தில் சமாஜத் தலைவர் திரு. ச. ம. தவராசா தலைமையில் நடைபெறவுள்ளது.

ஈழமுரசு

செய்தியின் பலன்

(சுழிபுரம்)

சுழிபுரத்தில் அண்மைக் காலங்களில் அதிகரித்துவந்த சட்டவிரோத மின்பாவனை இளைஞர் குழு ஒன்றின் திடீர் நடவடிக்கை மூலம் கட்டுப்பாட்டினுள் கொண்டுவரப்பட்டது. சுழிபுரத்தில் சட்டவிரோத மின்பாவனையும் விற்பனையும் என்ற "ஈழமுரசின்" செய்தியை அடுத்து களத்தில் இறங்கிய மேற்படி இளைஞர்கள் பெருந்தொகை மின்சாரக் கம்பிகளைக் கைப்பற்றினர். இவற்றின் பெறுமதி பல ஆயிரம் ரூபாளன்பது குறிப்பிடத்தக்கது. இதற்கிடையே இவ்வாறு சட்டவிரோத மின்பாவனையைத் தடுக்கச் சென்ற சுழிபுரம் உப அபிவிருத்திச் சபை மின் ஊழியர்களை சிலர் தாக்க முற்பட்டதாகவும் பின்னர் இவர்கள் இளைஞர் குழு ஒன்றால் எச்சரிக்கை செய்யப்பட்டதாகவும் கூறப்படுகிறது.



நல்லூர் கோவில் வீதி, தங்கராஜா புவனேஸ்வரி தம்பதியின் மகள் சுரேஸ் இன்று தனது மூன்றாவது பிறந்த நாளைக் கொண்டாடுகின்றார்.

மிருகவில் தெற்பலி, சிதம்பரநடராசா சிவசோதி தம்பதியின் மகன் சுரேஸ் இன்று தனது மூன்றாவது பிறந்த நாளைக் கொண்டாடுகின்றார்.

இன்று

குருபூசை

நல்லை திருஞானசம்பந்தர் ஆதினம் மாணிக்கவாசக சுவாமிகள் குருபூசை இன்று வெள்ளிக்கிழமை ஆதின கலா மண்டபத்தில் நடைபெறவுள்ளது. சொற்பொழிவுகள், இன்னிசை என்பனவும் மாலை விசேட பூசையும் இடம்பெறும்.

பணிப்பாளர் சபை விபரம்

(சுழிபுரம்)

மூளாய் கூட்டுறவு வைத்திய சாலையின் "பணிப்பாளர் சபை" தெரிவுக் கூட்டம் அண்மையில் கூட்டுறவு உதவி ஆணையாளர் திரு. எம். கந்தையா தலைமையில் சுழிபுரம் விக்ரோறியாக் கல்லூரி மண்டபத்தில் நடைபெற்றது. பணிப்பாளர் சபைத் தலைவராகத் திரு. சி. சிவகுரு ஏகமனதாகத் தெரிவானார். உப தலைவராக ந. சிவஞானம், செயலாளராக சோ. க. வேலாயுதர், தகுதிகாரியாக ச. இராமநாதன் ஆகியோர் தெரிவுசெய்யப்பட்டனர்.

மாணவர்

வரவு குறைவு

(வேலணை)

மண்டைதீவிலுள்ள மூன்று பாடசாலைகளும் தொடர்ந்து நடைபெற்று வருகின்ற போதும் குறைந்தளவு மாணவர் களே அங்கு சென்று கல்விக்கற்று வருகின்றார்கள்.

மேற்படிப் பகுதியில் கடந்த மாதம் நடைபெற்ற அசம்பாவித சம்பவங்களின் பின்னர் பெருந்தொகையான மக்கள் மண்டைதீவை விட்டு வெளியேறியுள்ளனர். பலமக்கள் மீண்டும் மண்டைதீவிற்கு திரும்பிய போதும் அடிக்கடி இங்கு கேட்கும் பிரங்கிச் சூட்டு சம்பவங்களினால் மீண்டும் வெளியேறி வருகின்றனர். மண்டைதீவை விட்டு வெளியேறுவதும், திரும்புவதும் சுவே அவர்கள் நிலை உள்ளது. இது இவ்வாறு இருக்க வெளியிடத்து ஆசிரியர்கள் வராத நிலையினால் விடுமுறை விடப்பட்ட இரண்டு கிழமைக்குப் பதிலாக ஒவ்வொரு சனிக்கிழமை தோறும் வகுப்புகள் நடாத்தப்பட்டு வருவதும் குறிப்பிடத்தக்கது.

வெளிநாடு செல்பவர்களுக்கு...

வெளிநாடு செல்பவர்கள் தமது உடைமைகளை நியாய விலையில் விற்க ஒர் அரிய வாய்ப்பு, வாகனங்கள், இயந்திரங்கள், மின் உபகரணங்கள், வீடுகள், காணிகள், வீட்டுத் தளபாடங்கள் மற்றும் எதுவாயினும் இலகுவாக விற்கக் கொள்ளலாம். ஏமாற்றைத் தவிர்த்தலாம். மக்களின் நம்பிக்கையைப் பெற்ற எமது ஸ்தாபனத்தடன் தொடர்பு கொள்ளுங்கள்.

Mack Auctioneers & Brokers

No: 8, 1st Lane, Point Pedro Road.

Jaffna.

Tele:- 24791, 24836. (B/1411)

கொழும்புக்கு

உடனடித் தொலைபேசித் தொடர்புகள்

துரித கதியில் தொலைபேசித் தொடர்பை பெற்றுத் தருபவர்கள் என்ற பெருமையை பெற்ற ஸ்தாபனம் M.C.T.

சர்வதேச ரெலிபோன்-ரெலெக்ஸ்

- எந்த நாட்டுக்கும் துரித தொடர்பு
- நியாயமான சரியான கட்டணம்
- பாதுகாப்பு மிக்க இடம்
- இரவில் தங்க அறை வசதி
- பாதுகாப்பான வாகன தரிப்பிடம்



Mack Communications Travels

NO. 8, 1ST LANE, POINT PEDRO ROAD, JAFFNA.

B/1411

TELE: 24791, 24836

யாழ். பல்கலைக்கழகக் கலாசாரக் குழுவினரின்

மண் சுமந்த மேனியர்-2

மேடையேறத் தயாராகி விட்டது.

உங்கள் ஊர்களிலும் மேடையேற்ற நீங்கள் விரும்பினால் யாழ். பல்கலைக்கழகக் கலாசாரக் குழுவைச் சந்தியுங்கள்.

R/24034

கலாசாரக் குழு, யாழ். பல்கலைக் கழகம், திருநெல்வேலி.

I. D. P. M. (LONDON)

INSTITUTE OF DATA PROCESSING MANAGEMENT

PART 1 } கொம்பியூட்டர் துறையில்
PART 11 } (London) சித்தி பெற
அரிய சந்தர்ப்பம்!

உடன் தொடர்பு கொள்க:

NORTH CEYLON TECHNICAL INSTITUTE

14, St. Peter's Lane,

Jaffna. Telephone: 24355

R/24025

தொழிற் பயிற்சி

● ரெலிவிசன், வீடியோடெக் ரிப்பியறிங் (இரண்டு மாத முழுநேர செய்முறைப் பயிற்சியுடன் பயிற்சியளிக்கப்படும்)

● எலக்ட்ரிகல் வயறிங், வீட்டு மின்சார வேலை, மின்சாரபொருட்கள் திருத்துதல் பயிற்சியளிக்கப்படும்.

● நினைவடிங், சகல மின்சார பொருட்கள் நினைவடிங் செய்யும் முறை பயிற்சியளிக்கப்படும்.

குறிப்பு:- வெளிநாடுகளிலும் உள்ளநாடுகளிலும் வேலை வாய்ப்பு பெறக்கூடிய முறையில் பயிற்சியளிக்கப்படும்.

மீண்டும் ஆரம்பம் : 11-07-86

Jaffna Technical Institute

ஸ்ரான்லி வீதி, (றெயில்வே கடலையருகாமை)

யாழ்ப்பாணம். R/24013

உதய சிந்தனை

எதனையும் உண்மைக்காக இழக்கலாம். ஆனால் எதற்காகவும் உண்மையை இழக்கலாகாது. —காந்தி அடிகள்

140, நவம்பர் வீதி, யாழ்ப்பாணம் தொலைபேசி 22437



11-7-86 வெள்ளிக்கிழமை (அஷ்டமி) ஆனி 27

கூட்டணி வருகையும் பெளத்த குருமார் நிலையும்.

மாணவர்கள் உருவாக்கப்படுமானால் நிறைவேற்று அதிகாரங்கள் யாரிடம் வழங்கப்படுமென்று எழுப்பியிருக்கும் பிரச்சினைப்பற்றி நேற்று இங்கு கவனித்தோம்.

மாகாண சபை, மாகாண முதலமைச்சரின் கடிய அதி காரங்களைக் கொண்டவராக இருப்பார் என்ற கேள்வியே முன் எழுந்துள்ளது.

இலங்கை அரசியலமைப்பா, இந்திய அரசியலமைப்பா அமுல்செய்யப்படும் என்ற சிக்கல் இதனால் உருவானது.

சிதம்பரம் குழுவிடம் வழங்கப்பட்ட பத்திரத்தில் முதலமைச்சருக்கும், அரசியல் கட்சிகள் கூட்டத்தில் சமர்ப்பிக்கப்பட்ட பத்திரத்தில் கவர்னருக்கும் அதிகாரங்கள் வழங்கப்பட்டதால், கூட்டணியினர் இது சம்பந்தமான விளக்கத்தைக் கேட்டிருந்தனர்.

சிதம்பரம் குழுவினரிடம் தெரிவிக்கப்பட்டது போன்று, மக்களால் தெரிவு செய்யப்படும் மாகாண முதல் அமைச்சருக்கே கூடுதலான அதிகாரம் வழங்கப்படுமென்று ஜனாதிபதி ஜெயவர்த்தன இந்திய அரசுக்கு உறுதி கூறியுள்ளார்.

எழுத்து மூலமான இந்தப்பதில் இந்தவாசம் இல்லிக்குக் கிடைத்தது.

இதனையடுத்து தமிழர் விடுதலைக் கூட்டணி உடனடி அரசியல் போக்கில் சில மாற்றங்களை ஏற்படுத்தியுள்ளது.

ஜனாதிபதி ஜெயவர்த்தனவைச் சந்திக்கக்கொழும்புக்கு வருவது என்பது இதில் முக்கியமான ஒரு அம்சமாகும்.

அடுத்த செவ்வாய்க்கிழமை மீண்டும் அரசியல் கட்சிகளின் மாநாட்டை ஜனாதிபதி கூட்டுகின்றார். ஏற்கனவே பங்குபற்றாத ஸ்ரீலங்கா சுதந்திரக் கட்சி இம்முறையும் பங்குபற்றாது.

முன்னர் பங்குபற்றாத தமிழர் விடுதலைக் கூட்டணியும் இம்முறை பங்குபற்றுவதில்லை என்று முடிவெடுக்கப்பட்டுள்ளது.

பதினெட்டாம் திகதி வெள்ளிக்கிழமையுடன் கட்சிகளின் மகாநாடு முடிவடையும்.

இம் மாநாட்டுக்கு முன்னரும் பின்னரும் ஜனாதிபதி ஜெயவர்த்தனவைச் சந்தித்து புதிய யோசனைகள் பற்றி கூட்டணியினர் சேஷுள்ளனர். தமது சந்தேகங்களைப் போக்கும் சில விளக்கங்களையும் பெறுவார்களாம்.

மொத்தத்தில் பார்க்கும்போது, மாகாண சபை என்கின்ற இலக்கை எம்மையாக வைத்து, அல்லது அடிப்படையாகக்கொண்டு இருபகுதியினருக்குமிடையேயான பேச்சுக்கள் ஆரம்பமாகவிருப்பது நன்கு தெரிகின்றது. விடுதலைப் போராளுக்கு முக்கள் எதுவும் இப்பேச்சுக்களில் பங்குபற்ற மாட்டா.

கூட்டணியினர் தங்கள் பிரச்சினைகள், சந்தேகங்களை நிவர்த்தி செய்ய கொழும்பு வரும் அதேவேளையில், பெளத்த குருமார் மத்தியிலிருந்து 'மாகாணசபை' அமைப்புக்கு எதிர்க்குரல் ஆரம்பிப்பதையும் நாம் கவனத்தில் எடுத்துக்கொள்ளவேண்டும்.

பிரதானமான இரு பெளத்த குருமாரிடமிருந்து எம்.பி.க்களுக்கும், பெளத்த பிரதானிகளுக்கும் இது தொடர்பான கடிதங்கள் அனுப்பப்பட்டுள்ளன.

மாகாணசபை யோசனையை அவசரப்பட்டு நிறைவேற்ற வேண்டாமென்று இவர்கள் வேண்டுகோள் விடுத்துள்ளனர்.

பெளத்த சிங்கள மக்களுக்கென உலகிலுள்ள ஒரேயொரு நாடு இலங்கைதான் என்றும், இதனைத் துண்டிப்போட வழிவகுக்கும் மாகாணசபையினால், பலருடைய ஆட்சி அமைப்பு இங்கு ஏற்படுமென்றும், இதனால் சிங்கள மக்களின் தனித்துவம் பாதிக்கப்படுமென்றும் இவர்கள் கட்டிக்காட்டியுள்ளனர்.

இதேபோன்ற கோரிக்கையையே தமிழ்பேசும் மக்களும் பல வருடமாக கேட்டுவருகின்றனர்.

"வடக்கும் கிழக்கும் தமிழரின் பாரம்பரிய பிரதேசங்கள் இதனை நிர்வகிக்க ஒருநாளை அமைப்பு உருவாக்காமல் இரண்டு மாகாண சபைகளை அமைப்பதன் மூலம், தமிழ் மக்களின் தனித்துவம் பாதிக்கப்பட்டுவிடும்" என்பது தமிழர்களின் குரல் எனவே இருபகுதி மக்களின் தனித்துவமும், சுதந்திரமும் பாதுகாக்கப்படுவென்றானால் வடக்குக் கிழக்கை தனியாக ஆட்சி நடத்த விட்டு, மிகுதி ஏழுமாகாணங்களையும் தனியாக ஆட்சி நடத்த அனுமதிப்பதே சிறந்த வழி என்று கூறினால் அது தவறாதுமா?

★ பிரிட்டிஷ் அரசுக்கு எதிர்ப்பு ★ தென்னாபிரிக்காவுக்கு ஆதரவு

காமன்வெல்த் விளையாட்டை காண, நைஜீரியா பகிஷ்கரிப்பு

(லாகோஸ்)

தென்னாபிரிக்காவின் இன ஒதுக்கல் அரசுக்கு எதிராக பிரிட்டன் பொருளாதாரத் தடைகள் விதிக்க மறுப்பதால் அதற்கு எதிர்ப்பு தெரிவித்து எடின்பரோவில் நடைபெறவுள்ள காமன்வெல்த் விளையாட்டுப் போட்டிகளில் சில ஆபிரிக்க நாடுகள் பங்குபற்றுவதற்கு மறுப்பு தெரிவித்துள்ளன.

இதன்படி இந்த காமன் வெல்த் விளையாட்டு போட்டிகளில் நைஜீரியாவும், காணவும் பங்குபற்ற மாட்டாது என கடைசி நேரம் அறிவிக்கப்பட்டுள்ளது.

புஷ் அரசு கொண்டுள்ள உறவுகள் மற்றும் பொருளாதாரத் தடைகளை விதிக்க பிரிட்டன் மறுத்து வருவதுமே இதற்கு காரணம் என அறிவிக்கப்பட்டு கிறது. இதனால் காமன்வெல்த் நாடுகளில் பெரும் பரபரப்பு ஏற்பட்டுள்ளது.

இதனைத் தொடர்ந்து தென்னாபிரிக்காவுக்கு ஆதரவாக வேறு சில காமன்வெல்த் நாடுகளுக்கும் இந்த விளையாட்டுகளில் கலந்து கொள்ளாது விட்டலாம் எனவும் அரசியல் வட்டாரங்களில் பேசப்படுகிறது.

உள்துறை அமைச்சரிடம் புகார்

இலங்கை கடற்படை தாக்குதலிலிருந்து இந்திய மீனவரை காப்பாற்றவும்

(சென்னை)

இலங்கை கடற்படையினரின் தாக்குதலிலிருந்து இராமேஸ்வரம் மீனவர்களைக் காப்பதற்காக இராமநாதபுரத்தில் இந்திய கடலோர காவல் படைப்பிரிவின் முகாமொன்றைத் திறக்குமாறு கோரிக்கை விடப்பட்டுள்ளது. இராமநாதபுரம் பாராளுமன்ற உறுப்பினர் டாக்டர் வி. இராஜேஸ்வரன் மத்திய உள்துறை இணை அமைச்சர் திரு. குலாம்நதி

ஆசாத்தை புதுடில்லியில் சந்தித்து இக் கோரிக்கையை விடுத்தார்.

இலங்கை கடற்படையினரின் தாக்குதலினால் இராமநாதபுரம் பகுதி மீனவர்கள் கடலுக்கு சென்று மீன்பிடிக்க முடியாத நிலை ஏற்பட்டுள்ளது. இதனால் மீனவர்களின் குடும்பங்கள் படும் அவலங்கள் பற்றியும் இராஜேஸ்வரன் உள்துறை இணை அமைச்சரிடம் எடுத்துரைத்தார். இச்சந்திப்

பின்போது உள்துறை அமைச்சர் செய்தலர் திரு. வி. வி. சோமைய்யாவும் உடனிருந்தார். அண்மைக்காலமாக இக்கடற்பகுதியில் இந்திய மீனவர்கள் மீது இலங்கை கடற்படையினரின் தாக்குதல்கள் மற்றும் இதனால் பலியானவர்கள், காணாமல் போனவர்கள் பற்றிய விபரங்களும் அமைச்சரிடம் சுட்டிக்காட்டப்பட்டது!

இவர்களின் வாழ்க்கை மரத்தின்கீழ்

(சாவகச்சேரி)

கிளிநொச்சிப் பகுதியிலிருந்து அகதிகளாக வந்த சில குடும்பத்தினர் சாவகச்சேரியில் வெளிவளவு ஒன்றில் மரங்களின் கீழ் வாழ்க்கை நடத்தி வருகிறார்கள். சுமார் பத்துக்குடும்பங்கள், மரங்களின் கீழ் சமையல் செய்து, சாப்பிட்டு, மரங்களின் கீழேயே உறங்கியும் வருகின்றார்கள்.

வவுனியாவில் இவை அதிகம்

(வவுனியா)

வவுனியா நகரில் அண்மைக்காலமாக போதைவஸ்து மற்றும் இரவு ராணிகள் தொல்லை அதிகரித்துள்ளதாக தெரிகிறது. இவை வெளியிடங்களில் இருந்து இங்கு வருவதாக தெரிவிக்கப்படுகிறது.

கிளை திறப்பு விழா

(உடுவில்)

கன்னகம் பல நோக்கு கூட்டுறவுச் சங்கத்தின் ஆரவது உப மொத்த விற்பனை நிலையம் எதிர்வரும் ஞாயிற்றுக் கிழமை பிற்பகல் மூன்று மணிக்கு உடுவில் ஆவடியிலுள்ள அதன் கட்டிடத்தில் யாழ். மாவட்ட மேலதிக அரசாங்க அதிபர் திரு. கா. இராமநாதரால் திறந்து வைக்கப்படவுள்ளது.

கத்திக்குத்து

(கரவேட்டி)

அநீதி ஒழிப்பு வெகுசன இயக்கத்தின் தலைவரும், இடைக்குறிச்சி - மருதகலட்டி - கன்பொல்லை விழிப்புக் குழு உறுப்பினருமான ஜெயம் என்பவர் கன்பொல்லை யைச் சேர்ந்த சிவம் என்பவரைக் கத்தியால் குத்தியதற்காக கன்பொல்லை இடைக்குறிச்சி விழிப்புக் குழுவினால் மூன்று தினங்கள் தடுத்து வைக்கப்பட்டு காசுப் பிணையில் விடப்பட்டுள்ளார்.

பாடசாலை அபிவிருத்திக்கு பலரது ஒத்துழைப்பு தேவை

(நீர்வேலி)

ஒரு பாடசாலை வளர்ச்சி, தனியே அதிபர், ஆசிரியர், மாணவரில் மாத்திரம் தங்கியில்லை. இவர்களிற்கு பெற்றோரும், நலன் விரும்பிகளும் ஒருமித்து ஒத்தாசை வழங்கும் சந்தர்ப்பத்திலேயே பாடசாலை வளர்ச்சியடையும் என்பதில் ஐயமில்லை, இன்றைய குழுவில் ஒரு பாடசாலை அரசாங்கத்தை முற்றுமுழுதாக நம்பிசெயற்பட இயலாது. ஆகவே மக்களாக முன்வந்து பாடசாலைக்கு உதவும்போது அரசாங்க உதவியையும் பக்க பலமாக ஏற்றுக் கொள்ளலாம்."

இவ்வாறு புன்னலைக்கட்டுவன் ஆயர்கடவை இந்து வித்தியாலயத்தில் இடம்பெற்ற வயாவிளான் மத்திய மகாவித்தியாலய வருடாந்த பொதுக் கூட்டத்திற்கு தலைமை தாங்கி உரையாற்றிய கல்லூரி அதிபர் திரு. நா. கணேசபிள்ளை குறிப்பிட்டார்.

ஆசிரியர்கள் பல பெற்றோர்கள் கலந்துகொண்ட இக்கூட்டத்தில், கோப்பாய் வட்டாரக் கல்வி அதிகாரி திரு. ஆ. வ. தங்கராஜாவுக்கும் கலந்து கொண்டார்.

கூட்டத்தில் வயாவிளான் ம. ம. வித்தியாலயம் இராணுவ முகாமாக மாறியபின் இப்பாடசாலையைப் பற்றாக்குறைக்கு திரு. இ. விக்கிரமராஜா

நிதிஉதவி போட்டி

(கரவேட்டி)

நெல்லியடி மத்திய மகாவித்தியாலயப் பழைய மாணவர் சங்க அபிவிருத்தி முயற்சிகளுக்கு நிதி திரட்டுமென்பாட்டு உதைபந்தாட்டப் போட்டிகளை நடாத்த இச்சங்கம் தீர்மானித்துள்ளது. இப்போட்டிகள் நாளை சனிக்கிழமை நடைபெறவுள்ளது.

ஆஸ்பத்திரியில் அனுமதி

(வண்ணார்பண்ணை)

இராணுவத்தினரால் தாக்கப்பட்டு படுகாயமடைந்த மூர்த்தி என்பவர் யாழ். பெரியாஸ்பத்திரியில் அனுமதிக்கப்பட்டுள்ளார். வவுனிக்குளம் நீர்ப்பாசன திணைக்கள ஊழியரான இவர் அங்கு இடம்பெற்ற கொள்ளைச் சம்பவம் தொடர்பாக கொக்காவில் இராணுவ முகாமுக்குக் கொண்டுசெல்லப்பட்டு இவ்வாறு தாக்கப்பட்டாராம். மூன்று நாட்கள் முகாமில் தடுத்துவைக்கப்பட்ட இவர் மீது எல்லோன் பைப் மூலம் தாக்குதலினாலும், கூரிய ஆயுதத்தால் கீறப்படும் காயமடைந்துள்ளார்.

ஈழமூரசு

THE EELAMURASU

31ம் நாள் நிகழ்ச்சியில் ஆணையாளர் உரை:

குருநகர் மீனவர்களின் மரணம் இன்று சரித்திர நிகழ்வாக இடம்பெற்றுவிட்டது

(குருநகர்)

“இது ஏன் நடந்தது? எதற்காக நடந்தது? என்று சீர் தூக்கிப் பார்க்கையில் தம்மை அடக்குகின்ற அரசுக்கு எதிராக வீறுகொண்டெழுந்த ஒருபகுதி மக்கள் தமது அடிமைத் சனையை நீக்கிக் கொண்டு எழுந்த சந்தர்ப்பங்களில் நடைபெறுகின்ற சரித்திர நிகழ்வாக ஏற்படக் கூடிய நிகழ்வுகள்தான் இவை. இந்த வகையில் இங்கே ஏற்பட்டுக்கொண்டிருக்கும் நிகழ்வுகளின் தாக்குதலினால் ஆக குருநகர் மீனவர்கள் முப்பத்தொரு பேர்களின் இழப்பு மட்டும்தான் நடைபெற்று விட்ட ஒன்றல்ல.”

நேற்று மாலை குருநகர் கலை அரங்கில் நடைபெற்ற மண் டைதியில் படுகொலையுண்ட குருநகர் மீனவர்கள் முப்பத் தொரு பேர்களும் முப்பத் தொராம்தான் நினைவு அஞ்சலிக் கூட்டத்தில் கலந்து அஞ்சலியுரை நிகழ்த்திய யாழ். மாநகர சபை ஆணையாளர் திரு. கி. வி. கே. சிவஞானம் மேற்கண்டவாறு குறிப்பிட்டார்.

கூட்டத்திற்கு டாக்டர் ஜே. பி. சி. பிலிப்ஸ் தலைமை வகித்தார். அஞ்சலி நிகழ்ச்சிகளை குருநகர் கடற்கரையில் அபிவிருத்திச் சங்கம் ஒழுங்கு செய்திருந்தது. கூட்டத்தின் ஆரம்பத்தில் இறந்தவர்களின் நினைவாக ஒரு நிமிடநேரம் மௌனம் அனுபவிக்கப்பட்டது. வரவேற்புரையை குருநகர், புனிதயாசகப்பர் ஆலய பங்குத் தந்தை வண. பீற்றர் துரைட்ணம் நிகழ்த்தினார்.

அஞ்சலிக் கூட்டத்திற்குமுன்பாக குருநகர் சனசபை நிலைய முன்றலில் முப்பத்தொரு மீனவர்களும் நினைவாகத் தாபிக்கப்பட்டிருக்கும் இருபதடி உயரமான தூபியை மறைமாவட்ட முதல் குரவர் அருட்திரு. மைக்கல்சாமி அடிகள் திரைநீக்கி வைத்தார். திரைநீக்கி வைத்த அடிகள் அபிவிருத்தியாக வது:

“நினைவுத் தூபி ஒன்றைத் திரை நீக்கம் செய்து வைப்பதென்பது மகிழ்ச்சியும் வைபவம் அன்று. சேமக்காலையில் நடைபெற்ற செவழிபாட்டில்

டிருகாலையில் சென்றிருந்தேன். அங்கே நான்கண்ட காட்சியும் காதிஸ் வாங்கிக் கொண்ட ஒலங்கும் துறவியான என்னையே கண்கலங்கச் செய்துவிட்டன. அந்தளவுக்கு அங்கே குழுமியிருந்தவர்களின் அழகுரல்கள் அமைந்திருந்தன. இந்த நினைவுத் தூபி இப்பொழுது தமிழ்ப் பகுதிகளில் நடைபெற்றுக் கொண்டிருக்கும் அநியாயங்களுக்கு முற்றுப் புள்ளியாக அமைய வேண்டும்” என்றார்.

தலைமையுரையில் டாக்டர் ஜே. பி. சி. பிலிப்ஸ் “சடலங்களை நான் பார்த்தபொழுது அவர்கள் என்ன நிலையில் கொல்லப்பட்டார்களோ அதே கோலத்தில்தான் அச்சடலங்கள் கிடந்தன. கைகள் இரண்டும் உயர்த்தப்பட்ட நிலையில் கிடந்தன. ஒருவருடைய இரு கரமும் கூப்பிய நிலையில் இருந்தது” என்றார்.

அடுத்துப் பேசிய யாழ். உதவி அரசாங்க அதிபர் கே. மாணிக்க வாசகர் பேசுகையில் இறந்தவர்களின் சிறுர்கனது எதிர்காலம் இருண்டு விடாமல் பாதுகாக்க வேண்டியது எமது கடமையாகும்” என்றார். பேராசிரியர் சிவத்தம்பியின் செய்தி வாசிக்கப்பட்டது.

பாஷையூர் புனித. அந்தோனியார் ஆலயப் பங்குத் தந்தை வண. பிதா, ஜே. என். பிரான்சிஸ் அடிகள், திரு. மு. புஷ்பராஜன் ஆகியோரும் உரையாற்றினர்.

லொறி பாஸ் திட்டத்தை ரத்தாக்க கோரி திங்கள் ஊர்வலம்; ஞாயிறு கடையடைப்பு!

புதிதாக அறிவிக்கப்பட்ட ள்ள லொறிகளுக்குான பாஸ் திட்டத்தினை ரத்துச் செய்யுமாறு கோரியும், மீண்டும் முன்னைய நடைமுறையின்படி கொழும்பு - யாழ். லொறி செவகளை நடாத்துவதற்கு அனுமதிக்குமாறு கோரியும் திங்கட்கிழமை ஊர்வல மொன்றை நடாத்த வடபிராந்திய தனியார் லொறி போக்குவரத்து சங்கம் தீர்மானித்துள்ளது.

ரானுவ... எந்த வர்த்தகரும் அதிகரித்து விற்பனை செய்யக் கூடாதெனவும், இது விடயத்தில் இளைஞர்களின் ஒத்துழைப்பைக் கோருவதெனவும் நேற்று தீர்மானிக்கப்பட்டது. இது சம்பந்தமாக இச் சங்கத்தினர் இன்று யாழ். அரசாங்க அதிபரை சந்திக்கவுள்ளனர்.

இந்த ஊர்வலம் திங்கள் கிழமை காலை ஏழு மணிக்கு கோப்பாய் கந்தசாமி கோயில் முன்றலிலிருந்து ஆரம்பமாகி பருத்தித்துறை வீதி, நல்லூர் கத்தசாமி கோயில் ஊடாக கச்சேரியை அடையும், கச்சேரியில் வைத்து அரசாங்க அதிபர்

மக்கள்... ஐந்து சடலங்களும் இமாம் (சாவகச்சேரி), எட்டவேட் (கோப்பாய்), ஞானம் (கல்முனை), செண்பகன் (உரும்பராய்), அசோக் (இளவாலை) ஆகியோருடையவை. இவ்விபத்தில் பலியான நாகராசா (திருமலை)வின் சடலம் இதுவரை மீட்கப்படவில்லை. அடையாளம் தெரியாதவாறு உருக்குலைந்திருந்த இச் சடலங்களிலிருந்து ஆடைகளைக் கொண்டே அவை அடையாளம் காணப்பட்டன.

“சமூக” சாயிப்பாபா அட்வர்டைசிங் அனோனியேற்ஸ் ஸ்தாபனத்தாராடீ 140, நாவலர் வீதி, யாழ்ப்பாணத்திலுள்ள அவர்களது அச்சுப் பகுதியில் 11-07-86 வெள்ளிக்கிழமை வெளியிடப்பட்டது. தொலைபேசி 22487

மன்றார் கடலில் சூடுபட்டு 5 பேர் பலி

(வண்ணார்பண்ணை)

மன்றார் கடலில் மீன்பிடிக்கச் சென்றவர்கள் மீது கடற்படையினர் சுற்றிவளைத்து துப்பாக்கிப் பிரயோகம் செய்ததில் ஐவர் மரணமடைய பலர் காயமடைந்தனர். காயமடைந்தவர்கள் பின்னர் மன்றார் மருத்துவமனைக்கு எடுத்துச் செல்லப்பட்டு சிகிச்சை பெற்றனர். மருத்துவமனைக்குச் சென்ற அதிரடிப்படையினர் காயமடைந்தவர்களிடம் முறைப்பாட்டைப் பெற்றதாகவும் காயமடைந்து வந்தவர்கள் தெரிவித்தனர். காயமடைந்தவர்களான ஆர். ஆறுமுகம் (28) பேசாலை, ரி. கிருஷ்ணன் (25) பேசாலை ஆகிய இருவரும் மன்றாரிலிருந்து யாழ். மருத்துவமனைக்கு வரும் வழியில் மன்றார் நாலாம் கட்டடையில் இராணுவத்தினர் தங்களை நான்கு நாட்கள் தடுத்து காவலில் வைத்ததாகவும் நேற்றுக் காலைமேலே தங்களை விடுவித்ததாகவும் தெரிவித்தனர்.

கணபதியை உறவினர் பார்த்தனர்

யாழ். அரசினர் வைத்தியசாலையில் அனுமதிக்கப்பட்டுள்ள தமிழக மீனவர் கணபதியை அவர் உறவினர் ஐவர் நேற்று பார்வையிட்டனர். இவர்களுள் ஒருவர் கணபதியின் உடன் பிறந்த சகோதர ராவார். இவர்கள் ஐவரும் இளைஞர்களால் அழைத்து வரப்பட்டிருந்தனர்.

மணிவாசகர் குருபூஜை

வண்ணை நாவலர் மதாவித்தியாலயத்தில் இன்று வெள்ளிக்கிழமை மாணிக்கவாசக சுவாமிகள் குருபூஜை நடைபெறவுள்ளது. விசேட அபிஷேகம், பூஜை, திருவாசக மனனப்போட்டி, பேச்சுப் போட்டி என்பனவும் திரு. இ. சிவஞானத்தின் திருவாசக இசை அரங்கும் இடம்பெறவுள்ளது. நாவலர் தர்மகர்த்தா சபையினர் இதற்கு நிதியுதவி வழங்குவார்.

வீர அஞ்சலி

ஆழ்கடலில் அகால மரணமடைந்த ஈழ மக்கள் புரட்சிகர விடுதலை முன்னணியின் போராளிகளுக்கு தமிழ் ஈழ ராணுவம் (ரி. ஈ. ஏ) வீர அஞ்சலியும், ஆழ்ந்த அனுதாபமும் தெரிவித்துள்ளது.

ராணுவமும் ..

கையிடப்பட்ட பூவரசங்குளம் பகுதியில் நேற்றுக் காலை பலத்த துப்பாக்கிச் சமர் இடம்பெற்றுள்ளது. இச்சம்பவத்தில் படுகாயமடைந்த இரண்டு ராணுவச் சிப்பாய்கள் இரத்தம் பெருகிய நிலையில் ஜீப் ஒன்றில் ஏற்றிச் செல்லப்பட்டதாகவும் தெரிவிக்கப்படுகிறது. இப்பகுதிகளில் ராணுவத்தால் கைதான பல இளைஞர்கள் பூவரசங்குளம் சந்திக்குக் கொண்டுவரப்பட்டனர், அங்கு முகமூடி நபர் தலையாட்டிய தால் சில இளைஞர்கள் தடுத்து வைக்கப்பட்டுள்ளார்கள். பொது மக்களில் ஐவர் ராணுவம் சுட்டு மரணமானதாகவும் தெரியவந்துள்ளது.

மானிப்பாய்...

பொதுமக்கள் முன்னிலையில் பூதவுடல் பேழைகள் ஒன்றன் பின் ஒன்றாக இறக்கப்பட்டு சிதையில் வரிசையாக அடுக்கப்பட்டன. தொடர்ந்து ஈழ மக்கள் புரட்சிகர விடுதலை முன்னணியின் பிரமுகர் தோழர் ஈழமணி, தமிழ் மக்கள் விடுதலை கழகத்தைச் சேர்ந்த தோழர் கௌரி, பொதுமக்கள் சார்பில் ஒருவர் ஆகியோரின் அஞ்சலியுரைகளைத் தொடர்ந்து, பொதுமக்கள் தமது இறுதியஞ்சலிகளை ஆண், பெண் வேறுபாடின்றி செலுத்தினார்கள். ஈற்றில் மரணமடைந்தவர்களின் உறவினர்கள் கதையழ மக்கள் விடுதலைப் பதவியின் பிரதம தளபதி டக்ளஸ்தேவா னந்தா சிதைகளுக்கு தீ மூட்டினார். இதேவேளை சக போராளிகள் அஞ்சலி வேட்டுகளைத் தீர்த்தனர். மரணமடைந்த போராளிகளுக்கு அஞ்சலி செலுத்தும் வகையில் மானிப்பாய் பிரதேசத்திலும் வர்த்தக ஸ்தாபனங்கள் மூடப்பட்டு எங்கும் கறுத்தக் கொடிகளும் தோரணங்களும் தொங்க விடப்பட்டிருந்தன. சுமார் ஐயாயிரம் மக்கள் இறுதி அஞ்சலியில் பங்குபற்றினர்.

ராணுவத்தினரின் சூட்டினால் கிளீனர் படுகாயமுற்றார்

புத்து வெட்டுவான் இராணுவ முகாமுக்கு முன்பாக வந்த லொறியொன்றின் மீது மேற்கொள்ளப்பட்ட துப்பாக்கிப் பிரயோகத்தினால் லொறியின் கிளீனர் படுகாயமடைந்து யாழ். அரசினர் வைத்தியசாலையில் அனுமதிக்கப்பட்டுள்ளார். அக்கராயன் குளத்தைச் சேர்ந்த எஸ். ராஜகோபால் (34) என்பவரே இச்சம்பவத்தில் படுகாயமடைந்தவராவார். லொறியாழ்நகரிலுள்ள வர்த்தக நிறுவனமொன்றுக்கு சொந்தமானது.

பிரஸ்தாப லொறி மாங்குளம் இராணுவ முகாமில்

புலிகளின் எச்சரிக்கை

நேற்று முன்தினம் இரவு மல்லாகம் பகுதியில் வாகனக் கடத்தலில் ஈடுபட்டிருந்த இளைஞர் அமைப்பு ஒன்றைச் சேர்ந்த சிலர் தமிழ் விடுதலைப் புலிகளால் கைது செய்யப்பட்டனர். இவர்கள் சம்பந்தப்பட்ட இளைஞர் அமைப்பின் தலைமைப் பீடத்திடம் நேற்று ஒப்படைக்கப்பட்டனர்.

இவ்வாறான வாகனக் கடத்தலில் ஈடுபடுபவர்களுக்கெதிராக இனிமேல் கடுமையான நடவடிக்கை எடுக்கப்படுமெனவும் விடுதலைப்புலிகள் எச்சரித்துள்ளனர்.

இன்று

யாழ். பெரியகடை பாரதி பாஷிய வித்தியாலயத்தில் இன்று காலை கல்விப் பொருட்காட்சி ஆரம்பமாகும். யாழ். வட்டாரக் கல்வி அதிகாரி திரு. இ. சிவானந்தன் பொருட்காட்சியை ஆரம்பித்து வைப்பார்.

கூட்டணி...

சாலைக்கு எடுத்துச் செல்லப்பட்டு அனுமதிக்கப்பட்டுள்ளார்கள். வேகமாகச் சென்று கொண்டிருந்த கார் ஒன்றிலிருந்தே இக்குண்டு விசப்பட்டதாக முதலில் வெளியான செய்தியில் தெரிவிக்கப்பட்டுள்ளது.

கி. சேவகர்கள்...

கனால் கடத்திச் செல்லப்பட்டுள்ளதாகத் தெரியவந்துள்ளது. உணவு முத்திரை வழங்குவது சம்பந்தமாக இராணுவ இணைப்பதிகாரியைச் சந்திப்பதற்காகவே இவர்கள் இராணுவ முகாம் சென்றதாகத் தெரிவிக்கப்படுகிறது.

‘பாஸ்’ பரிசோதனைக்காக கற்றுத்தப்பட்ட சமயம் புத்து வெட்டுவான் ஊடான கணபதி வித்தியாலை செல்லுமாறு பணிக்கப்பட்டதாம். இராணுவத்தினரின் உத்தரவுக் கிணங்க பிரஸ்தாப லொறி சென்றசமயம் புத்து வெட்டுவான் இராணுவ முகாமிலிருந்து லொறியீது துப்பாக்கிப் பிரயோகம் மேற்கொள்ளப்பட்டது. லொறியின் சாரதியான சிங்களவரும் பலமாகத் தாக்கப்பட்ட பின் விடுவிக்கப்பட்டுள்ளார்.

திருமலை...

பெச்சமுத்து (35), வி. நேசம் (30), வி. அருளம்பலம் (30), திருமதி மகேஸ்வரி (28), க. யோகேஸ்வரி (25), க. இராசகரன் (35), பொ. இரத்தினம்மா (45), சாந்தி (18), பாக்கியம் (22), குழந்தை (40), சரவணை (42). காயமடைந்தோர் விபரம்: மாமாங்கம் (24), நாகேஸ்வரி (22), மனோமணி (21), க. பேபி (23), க. மகேஸ்வரி (24), ப. தேவி (25), ச. பார்வதிப்பிள்ளை (45), மாணிக்கம் (32).

மருத்துவ...

பத்து இடங்களுக்குள் இடம் பெற்றிருப்பது குறிப்பிடத்தக்கது. பல் வைத்திய துறைக்கு மூவரும், விவசாய பீடத்திற்கு நால்வரும், உயிரியல் விஞ்ஞான பீடத்திற்கு மூவரும் தெரிவு செய்யப்பட்டுள்ளனர். உயிரியல் பிரிவில் பரீட்சைக்குத் தோற்றிய 40 மாணவர்களில் 22 பேர் தெரிவாகியுள்ளனர்.

கணிதத் துறையில், பொறியியல் பீடத்திற்கு ஐவரும், பெளதீக விஞ்ஞான பீடத்திற்கு எண்மரும், தெரிவாகியுள்ளனர். முகாமைத் துறைக்கு மூவர் தகுதிபெற்ற உள்ளனர்.

பரி. யோவான் கல்லூரியிலிருந்து 85 ஆம் ஆண்டு ஆகஸ்ட் மாதம் நடைபெற்ற கல்விப் பொதுத் தராதர உயர்தரப் பரீட்சைக்குத் தோற்றியவர்களுள் 43 வீதமானோர் பல்கலைக்கழக அனுமதி பெற்றிருப்பது குறிப்பிடத்தக்க சாதனையாகும்.

அமிர் தலைமையில்...

தற்பொழுது கொழும்பில் தங்கியிருக்கும், டாக்டர் நீலன் திருச்செல்வம். பி. குசைதா வன் ஆகியோரும் பேச்சுவார்த்தையில் பங்கு பற்றலாமென தெரியவருகிறது. கூட்டணித் தலைவர்கள் சுமார் ஒரு வார காலம் கொழும்பில் தங்கியிருக்கலாம்.

மருந்துடன்...

வரப்பட்டபோதே அவை ஆணையறவில் வைத்துத் திருப்பி அனுப்பப்பட்டன. யாழ். ஆஸ்பத்திரிக்கு மிக அவசியமான பல உயிர்காக்கும் மருந்துகளும் லொறியுள் இருந்ததாக சுட்டிக்காட்டப்பட்டது.